



## Minuti

### Seduta Nru. 31/2012

Data: Il-Ħamis, 22 ta' Novembru 2012

Ħin: 5:30pm

Post: Kunsill Lokali L-Imsida, Pjazza Menqa Msida

---

Preżenti: Mary Rose Mifsud – *Chairperson*  
John Mary Zahra (Jimmy) – *Membru*  
Jane (Yvonne) Spiteri – *Membru*  
Rudolph Cini – *Membru*  
Catherine Mangion – *Membru*  
Margaret Baldacchino Cefia – *Viċi Sindku, Kunsill Lokali L-Imsida*  
Christopher Galea – *Aġent Segretarju Eżekuttiv*

Skuzati:

❖ Hadd m'attenda minn naha tal-Kunsill Lokali tal-Imsida kif ukoll ta' Birkirkara.

---

## AĠENDA

1. Talba;
  2. Qari, Korrezzjoni u Approvazzjoni tal-Minuti;
  3. Punti Mqajma mill-Minuti;
  4. Korrispondenza;
  5. Garaxx fis-Swatar;
  6. Emendi fit-Traffic Management Proposti;
  7. Mistoqsijiet mill-Membri tal-Kumitat;
  8. Komunikazzjoni miċ-*Chairperson*;
  9. Għeluq u Aġġornament.
- 

## Kontenut

Annex A Minuti 31/2012

Annex B Tabella ta' Deċiżjonijiet li ttiehdu waqt is-seduta li jirrikjedu Azzjoni

## Minuti 31/2012

## 1. Talba

- 1.1 Il-laqgħa bdiet fis-5:30pm billi ntqalet it-talba miċ-*Chairperson*.

## 2. Qari, Korrezzjoni u Approvazzjoni tal-Minuti

- 2.1 Il-Minuti tas-Seduti 27/2012, 28/2012, 29/2012 u 30/2012 kienu tqassmu qabel, ittiehdu bħala moqrija u ġew approvati unanimament mill-Kumitat.

## 3. Punti mqajma mill-Minuti

- 3.1 **Fuq punt 3.1** – Iċ-*Chairperson* staqsiet dwar fiex waslu x-xogħlijiet li qed isiru fil-grawnd tas-Swatar u qalet li mportanti li jitlesta kolloxx għax il-Kumitat qed jirriskja li jitlef il-flus mill-iskema. L-Aġent Segretarju Eżekuttiv wieġeb li x-xogħol minhabba l-iskema tlestew u kullma jonqos li l-kuntratti jithallas u l-irċevuti jintbghatu biex issir rifużjoni mid-Dipartiment. *Xogħlijiet Pendenti fis-Swatar*

- 3.2 **Fuq Punt 3.3** – Iċ-*Chairperson* qalet li l-laqgħa mat-TM swiet għalxejn għax il-hinijiet baqgħu l-istess kif kienu u ma tranga xejn. Il-Kumitat iddeċieda li għall-laqgħa li ser torganizza l-Assoċjazzjoni tal-Kunsilli Lokali dwar l-Arriva, l-ilmenti tal-Kumitat jintbghatu lis-Sindku tal-Im sida halli jkun jista' jtellahhom għal waqt l-istess laqgħa. L-ilmenti dwar ir-rotot 110 u 123 għandhom ikunu li:- **Mhux qed iżommu l-hinijiet tagħhom fil-parti l-kbira tal-ġurnata.** Riżultat ta' dan in-nies mhux qed jużawha minhabba li ma tistax torbot fuqha. Kien hemm ċirkostanzi fejn anki damu sagħtejn u nofs biex jgħaddu. **Il-Kumitat kien iltaqa' ma' uffiċjal tat-TM u kien miftiehem li dawn ir-rotot ser jiġu kull nofs siegħa** u li dan għadu ma sehħx. *Laqgħa mat-TM dwar l-Arriva*

- 3.3 **Fuq punt 3.4** – Iċ-*Chairperson* qalet li proġett mal-HSBC ser ikun li jsiru attivitajiet sabiex ir-residenti jkunu magħrfa kif jirriċiklaw. Dan il-proġett għandu jibda minn Jannar 2013. *Laqgħa mal-HSBC*

- 3.4 **Fuq Punt 3.6** – Is-Sur Rudolph Cini staqsa għaliex dan il-proġett twaqqaf meta qed isir x-xogħol tajjeb u n-nies kuntenti bix-xogħol kif ġej. **Is-Sur Cini esprima d-dizappunt tiegħu li l-proġett waqaf.** Iċ-*Chairperson* qalet li dan il-proġett twaqqaf minhabba li qed isir mingħajr permess tat-TM, il-bankina hija għolja u m'hemmx aċċess adegwat għall-persuni b'diżabilità'. *Għalqa tas-Sisla*

## 4. Korrispondenza

- 4.1 L-Aġent Segretarju Eżekuttiv qal li rċieva l-pagament ta' Papillon dwar is-serata Ġieħ is-Swatar fejn il-kumpanija qed tgħid li dan ilu li ntbagħat izda qatt ma thallas. Il-Kumitat approva l-pagament. L-Aġent Segretarju Eżekuttiv ikkonferma li dan il-pagament hadd ma rċevih. *Pagament Ġieħ is-Swatar*

## 5. Garaxx fis-Swatar

- 5.1** *Iç-Chairperson* qalet li hi u s-Sa Yvonne Spiteri ltaqgħu mad-Direttur għall-Gvern Lokali fejn gie diskuss il-garaxx. Gie miftihem mad-Direttur li ser jassisti lill-Kumitat għall-akwist ta' dan il-garaxx. Il-Kumitat iddeċieda li jikteb lid-Direttur għall-Gvern Lokali sabiex jghin lill-Kumitat jakwista' l-garaxx.

Garaxx fis-Swatar

## 6. Emendi fit-Traffic Management Proposti

- 6.1** L-Agent Segretarju Eżekuttiv informa l-Kumitat li kien hemm residenti li lmentaw dwar il-bdil tas-sinjali tat-traffiku fiż-żona ta' Birkirkara. Gie propost li s-sinjali tat-traffiku fi Triq Anthony Sammut jerġgħu jiġu two-way iżda bil-kontra kif kienu originarnament. Is-Sa Yvonne Spiteri issuggeriet li fi Triq Manuel Vilhena kantuniera ma' Triq Anthony Sammut fejn hemm il-Flats, jitpoġġa haċid fuq il-bankina sabiex jiproteġu n-nies li jkunu fuq il-bankina mill-periklu tal-karozzi li jtilgħu minn din it-triq b'veloċita' eċċessiva. Il-Kumitat qabel nem con.

Emendi fit-Traffic Management Proposti - Birkirkara

- 6.1.1** L-Agent Segretarju Eżekuttiv qal li d-dewmien tat-Traffic Management fiż-żona tal-Imsida ittardja mihakba l-fatt li qed jiġu cċarati xi affartijiet mat-TM qabel dawn jiġu effettivament implimentati.

Emendi fit-Traffic Management Proposti - L-Imsida

## 7. Mistoqsijiet mill-Membri tal-Kumitat

- 7.1** Ma kien hemm ebda mistoqsijiet mill-Membri tal-Kumitat.

## 8. Komunikazzjoni miç-Chairperson

- 8.1** *Iç-Chairperson* qalet li hi u s-Sa Yvonne Spiteri ltaqgħu mad-Direttur għall-Gvern Lokali. Minn naħa tiegħu, id-Direttur ha gost li l-Kumitat mhux qed jimxi b'politika iżda għall-interess biss tar-residenti.

Laqgħa mad-Direttur Gvern Lokali

- 8.1.1** *Iç-Chairperson* qalet li kkonfermat mad-Direttur li l-emblema tal-Kumitat dalwaqt tiġi approvata.

L-emblema tal-Kumitat

- 8.1.2** *Iç-Chairperson* qalet li talbet lid-Direttur li wasal il-żmien li l-Kumitat isir Kunsill Lokali. Din għandha ssir permezz ta' talba uffiċċjali. Is-Sur Rudolph Cini qal li din il-kwistjoni mhux il-Kumitat għadnu jiddeċiediha iżda r-residenti u talab li d-deċiżjoni tittiehed waqt il-laqgħa pubblika. Il-Kumitat qabel nem con.

Kumiit isir Kunsill Lokali

- 8.1.3** *Iç-Chairperson* qalet li d-Direttur issuggerixxa lill-Kumitat sabiex imur miegħu biex jiltaqgħu mal-President ta' Malta biex il-Basic Life Support Course, li kienet inizzjattiva tal-Kumitat u kienet ukoll suċċess, jiġi promoss billi jidhol fil-kurrikulum nazzjonali u postijiet tax-xogħol. Il-Kumitat iddeċieda li jikteb lid-Direttur sabiex dan l-appuntament isir.

Laqgħa mal-President

- 8.2** *Iç-Chairperson* qalet li ingħataw iċ-ċitazzjonijiet fi triq is-Swatar faċċata tas-St Martins College minhabba li waqt il-prize day kien hemm konfużjoni ta' karozzi. *Iç-Chairperson* qalet li flimkien ma' Emanuel

Triq is-swatar faċċata tas-St Martins

brincat marret tkellem lil Nello Calleja biex din is-sitwazzjoni tissolva u dwar il-proġett li kien inwiegħed mingħadhom u qatt ma sar. Is-Sa Yvonne Spiteri qalet li dawn iridu jifhem l-basement tal-Iskola u l-unika soluzzjoni hi li jintbghatu l-Wardens jew Pulizija. Il-Kumitat qabel li jibgħatu il-Gwardjani Lokali jew Pulizija waqt il-ħruġ tat-tfal mill-iskola.

## **9. Gheluq u Aggornament.**

- 9.1** Il-laqgħa spiċċat fit-8:00pm. Il-Kumitat unanimament qabel li l-laqgħa għandha tiġi agġornata għal nhar il-Ġimgħa, 28 ta' Diċembru 2012, fil-5:30pm ġewwa l-Kunsill Lokali ta' Birkirkara.

---

*Chairperson, KAS*

---

*Agent Segretarju, KAS*

---

Data

**Tabella ta' Decizjonijiet li jirrikjedu Azzjoni**

| <b>Ref.</b>  | <b>Suġġett</b>                                     | <b>Entita' / Persuna Responsabbli</b> |
|--------------|----------------------------------------------------|---------------------------------------|
| <b>3.2</b>   | Laqgħa mat-TM dwar l-Arriva                        | Aġent Segretarju Eżekuttiv            |
| <b>4.1</b>   | Pagament Ġieh is-Swatar                            | Aġent Segretarju Eżekuttiv            |
| <b>5.1</b>   | Garaxx fis-Swatar                                  | Aġent Segretarju Eżekuttiv            |
| <b>6.1</b>   | Emendi fit-Traffic Management Proposti - Bikirkara | Aġent Segretarju Eżekuttiv            |
| <b>8.1.3</b> | Laqgħa mal-President                               | Aġent Segretarju Eżekuttiv            |